

## ఎన్నదగ్గరోజులు

తెల్లవారురూమున చలి బాగానే వుంది. రెండో శనివారం కావడంవల్ల రగ్గు కప్పి హాయిగా నిద్రపోతున్నాడు కృష్ణమూర్తి. కోడికేనా మతిమరువు ఉంటుందేమో గాని పార్వతికి ఉండదు; పాలవాడి కేకకుముందే తెలివి వచ్చేస్తుంది. లేస్తూనే బద్ధకంగా అనిపించిందా రోజు పార్వతికి. “ఈవూటకి ఒంట్లో బాగు లేకపోతే ఏం?” అనుకొంది. నిశ్చింతగా దుప్పటి కప్పుకుని వడుకోవాలనుకుంది. “నాకింత బద్ధకంగా ఉంటే ఒంట్లో బాగుండలేదనేగా? ఎవ రేమనుకుంటారేం” అని లేచింది—ఎందుకేనా మంచిది — ధర్మామీటరుతో బ్వారం కొలిచి చూచుకుందామని.

పార్వతి లేచిన అలికిడికి కృష్ణమూర్తి ఇటునించి అటు తొర్లి వడుకున్నాడు. చప్పుడు చేయకుండా డ్రాయరు అరలు లాగి ధర్మామీటరుకోసం వెతకడం ప్రారంభించింది పార్వతి. “నాకు ఒంట్లో భారంగా ఉందని ఎవరికి చెప్పను. అనవసనంగా భయపడతాడు కృష్ణమూర్తి!” అనుకుంటూ కాగితాల అడుగున జేబురుమాళ్ళ మధ్యన ధర్మామీటరుకోసం తడుముతూంది, “అంతగా బ్వారంఉంటే - ఓ వస్ప్రీస్ వేసుకు

“ర్యంగా తిరుగుతాను” అనుకుంది. “రాత్రి పడుకోబోయే దాకా ఎలాగో అలాగ తిరుగుతాను. అప్పుడే పడుకుంటూ “ఆఁ. వంలేదు. కొంచెం బద్దకంగా ఉందీరోజు ... అస్సలు రోజంతా కొంచెం బ్వరం కాస్తూనే ఉందనుకో... వం ఫరవా లేదు; అదే పోతుంది. మహాఁ నూటవకటేగా” అంటాను. అప్పుడు— “అమాత్రందానికే; కృష్ణమూర్తి మాడావిడి పడి పోతాడు కాబోలు!” తనలా అన్నప్పుడు కృష్ణమూర్తి ముఖం ఎలా ఉంటుందో ఊహించుకుని నవ్వుకుంటూ ధర్మామీటరు వేట సాగించింది పార్వతి.

ఇంతకంటే సామానులు శ్రద్ధగా ఉంచాలి ఇక మీదట. ఛీ, ప్రతి చిన్న వస్తువుకోసం ఇంత వెతకాలా? బతలు లేని గాజులు, తిరగని గడియారం, సిగ సూదులు, వీటన్నింటినీ తొలగించి చూస్తూంది. “నానిగాడు వుట్టినపుడు కొన్న గాజులివి” అనుకుంది వెడిల్పు గాజు ఒకటి చేతికి తగిలితే. అప్పుడే వెద్దవదై పోయాడు! తమ్ముణ్ణి స్కూలుకి వెంటపెట్టుకు వెడుతూంటే, “కాలం జంగారు రెక్కలు తగుల్చుకొని ఎంత త్వరగా పయనిస్తుంది!” ఆశ్చర్య పడింది పార్వతి. “బాబిగాడు స్కూలుకి వెళ్ళిపోతే ఇక ఖాళీయే. ఎప్పుణ్ణుంచో చదవాలని దాచిన వుస్తకాలు ముగించవచ్చు. నరదాగా చేద్దామనుకున్న పనులన్నింటికీ తెరిపి దొరుకుతుంది” సంతోషంగానే నిట్టూర్చింది పార్వతి. ధర్మామీటరు ఎప్పటికీ దొరుకుతుంది?

“నాతో నేనే ఇలా ఎందుకు అబద్ధాలు చెప్పుకోవడం? నే తలపోసినవి అసలు జరిగేది లేదని తెలిసే ఎందుకీ ఎండ మావులు సృష్టించుకోవడం?” వింతపడింది పార్వతి.

“నాకు ఒంట్లో బాగులేదు. అంతే అందుకే ఇలాంటి పిచ్చిపిచ్చి ఊహలు గూడులు అల్లుతున్నాయి.” అని నది చెప్పుకుని- “ఎక్కడుంటుంది. చెప్పా ధర్మామీటరు?” అని క్షణం అలోచించింది. “అన్నీ ఎక్కడుండవలసినవి అక్కడ పెట్టడం అలవాటు చేసుకోవాలి ఇక మీదట” అనుకుంది. తనెప్పుడూ జాగ్రత్తగానే పెడుతుంది అన్నీ, కాని ఏం లాభం ! ఎక్కడ పెట్టిందో జ్ఞాపకం రాకపోతే?

“నా కాగితాలు ఎక్కడ పెట్టావు పార్వతి?” అని అడుగుతాడు కృష్ణమూర్తి. “నా కేబిల్ మీద పెట్టి వెళ్లానే?” అంటాడు. “మిగిలిన పేపర్లతో కలిసి పోతాయని జాగ్రత్తగా పెట్టాను.” అంటుంది పార్వతి. కాని వచ్చిన చిక్కెమిటంటే ఆ జాగ్రత్త అనుకున్న స్థలం వదిలి అని? “జాగ్రత్త అయివ స్థలం” ఏదైనా కావచ్చు. ధర్మామీటరుకూడా ఇతర మందులతో పాటు గూట్లో ఉన్నా అశ్చర్యపడక్కరలేదు ! ధర్మామీటరు కోసం గాలిస్తూంటే ఎన్నాళ్ళనుంచో వెతుకుతున్నా పెన్ను బయటపడింది !... ఇంకా ధర్మామీటరు కోసం వెతుకున్న పార్వతికి పక్కగదిలో నానిగాడు బాబిగాడు ప్రారంభించిన “ఫస్ట్ రాండ్” వినిపించింది !

ఫోను మ్రోగడం పార్వతికి వినబడ లేదుగాని. “నే తీస్తానంటే నే తీస్తానని పేచీ పడుతున్న కుర్రాళ్ళగోల విన్నించి, బయటికి వచ్చింది. “ఎందుకలా గోల చేస్తారు. నాన్నాడు నిద్రపోతున్నాడు కదా? ఒరేయ్ బాబీ. నిన్ను సాయంత్రం నువ్వు తీశావుగా? ఇప్పుడు నానిగాణ్ణి తియ్య సీయి” అంది... అప్పటికే నేల మీద పడిఉండి ఫోను రిసీ

వరు. ఘోను మీద కంటే ఘోను పక్కన అప్పుడే పెట్టినట్టున్న ధర్మామీటరు చూసి అదిరి పడింది పార్వతి. “ఇక్కడి కెలా వచ్చింది ?”

ధర్మామీటరు తీసి ఖేత్లో పట్టుకుని ఘోను తీసి ‘హల్లో’ అంది. “ఇంత భూకంపం వచ్చాక అ పిలిచినవ్యక్తి దైర్యంగా ఎలా నిలబడతాడు ? పాపం !” అనుకుని ఘోను పెట్టేసి, ధర్మామీటరు నోట్లో పెట్టుకుంది పార్వతి. ఉజ్జాయింపుగా రెండు నిమిషాలుంటే చాలేమో! అనుకుంది.

కృష్ణమూర్తి పెద్దబూట్లు తొడుక్కుని నడవటానికి ప్రయత్నిస్తున్నాడు. నానిగాడు. ఒకటి నా కిమ్మని లాగు తున్నాడు బాబిగాడు. “ఇంత పొద్దుటిపూట ఇంత ఓపిక ఎలా ఉంటుంది పిల్లలకి” అని అశ్చర్యపడతూ, బోర్లా వడ తాడేమో నని ఊరుకోలేక “ఒరేయ్ వెధవా, పడతావు;” అంది ధర్మామీటరు నోట్లోంచి తీసి అనేసి మళ్ళా పెట్టు కుంది. కళ్ళ పడకుండా ఉందామని కిటికీదగ్గరకి వెళ్ళి అవ తలికి చూస్తూంది పార్వతి. రోడ్డు చివర గేదె వెనుక హంస నడకలు నడుస్తూ పాలవాడు వస్తున్నాడు. ఇంతట్లోకే ఒక్క కేక పెట్టాడు నానిగాడు. బాబిగాడు గడుసుగా వీధిలోకి నడి చాడు. పడవంత బూటులో చిక్కుకున్న కాలు తీసుకుందుకు తంటాలుపడుతూ వీడుస్తున్నాడు. బోర్లా పడ్డంతో నుదుటి మీద నిమ్మకాయంత బొప్పి కట్టింది. “ఎన్నిసార్లు చెప్పాను? అంత పెద్ద జోళ్ళు వేసుకుంటే నడవలేవని, మంచిపన్నెంది.” అంది ధర్మామీటరు నోట్లోంచి తీసి.

“కాఫీ అయిందా పార్వతి!” అంటూ బాత్ రూమ్

లోకి దారి తీశాడు కృష్ణమూర్తి. అంతే, ధర్మామీటరు ఎక్కడ పెట్టిందో మరిచి వంటింట్లోకి దారితీసింది పార్వతి.

శాఫీలు, పిల్లలకి నీళ్ళూ అయేసరికి స్కూలు టైమైంది. పిల్లల్ని సర్ది టిఫెను పెట్టింది. “వాళ్ళని స్కూలుకి పంపెయ్. తరవాత తింటాను” అన్నాడు కృష్ణమూర్తి.

“ఇంత గోలగా ఉంటే ఏ మగవాడైతే మటుకు ఎలా భరిస్తాడు?” అనుకుంటూ పనిచునిషి వెంట పిల్లల్ని స్కూలుకి తరిమింది పార్వతి. “పిల్ల లిలా అడవి మృగాల్లాగా ఎందు కుంటారు?” అప్పటికో వందసార్లు క్రశ్చించుకుని ఉంటుంది. “పిల్ల లిలా ఉండటానికి తల్లి తండ్రులా బాధ్యులు? వీళ్ళకి నాగరికత ఎలాగ నేర్పడం!” అని. ఓ పక్కనుంచి ఆలోచిస్తూ ఇంకో పక్కనుంచి కృష్ణమూర్తికి టిఫిన్ సర్దుతూంది పార్వతి. పిల్లలు స్కూలుకి వెళ్ళడంతో ఇల్లు కొంచెం నిశ్శబ్దం అయింది.

కడిగిన ముత్యంలా శుభ్రంగా తయారై టిఫినుకి వచ్చాడు కృష్ణమూర్తి. ఓ క్షణంబాటు తత్తరబాటుతో అతన్నే చూసింది పార్వతి. చిలిపిగా కన్నుగీటి భుజంమీద చెయ్యివేశాడు కృష్ణమూర్తి. “ఏం మగవాళ్ళు? జెల్లవారి ఇంత అవస్థపడి ఒంట్లో బాగుండకపోయినా సతమతమై పోతూంటే, ఇప్పుడి సరసం చేసికి? ఎలా ఉన్నదని అడగడానికి నోరురాజేం” అనుకుంటూ మానంగా టిఫిను ముందుకి తోసింది పార్వతి. “లైన్ క్లియర్” కాదని గ్రహించిన కృష్ణమూర్తి గువ్ చివ్ గా టిఫిన్ ముగించి ఆఫీసుకు వెళ్ళిపోతూ, “ఏం పాపా, కోపం పచ్చిందా?” అన్నాడు. ఎదురు

చూడని ఈ ఆప్యాయతకి కంటనీరు తిరిగింది సార్వతికి. “ఎంతేదే - పని తోందర” అనేసి అతగాడు వెళ్ళగానే వీధి తలుపు గడియలు వేసింది. పడకగదిలోకి వెళ్ళి హాయిగా వెల్లకిలా వదుకుని, మనస్సు గుర్రాల కళ్ళేలు సడలించింది సార్వతి.

“ఓ క్షణం నేను నేనుగా అలోచించుకుందుకు విశ్రాంతి చిక్కితే ఎంత హాయి!... ఈ కుర్రాళ్ళు స్కూలుకి వెళ్ళి పోయాడు. చూస్తుండగానే బాబిగాడు ఫారాల్లోకి వచ్చేస్తాడు. ఇక తనకి ఎంత విశ్రాంతి!...” అని సుదీర్ఘంగా నిట్టూర్చింది సార్వతి. “నే చేయదల్చుకున్న వన్నీ హాయిగా చేసుకోవచ్చు. మూల పెట్టిన వీణ తీస్తాను. గట్టిపడిపోయిన రంగులు, కుంచెలు, సరిచేసి బొమ్మలు వేయడం ప్రారంభిస్తాను. అరే! అది నే చడవలేదే అన్న ప్రశ్న లేకుండా కృష్ణమూర్తిని ఆశ్చర్యంలో ముంచెత్తి వేస్తాను. నా వీణ పాట విని:

“ఇంత బాగా పాయిస్తావు. నా కెప్పుడు వినిపించలేదేం సార్వతి!” అంటాడు కృష్ణమూర్తి.

“నువ్వు అడిగితే కదా? అయినా నా కప్పుడు తెరిపి లేదు కృష్ణ... ఈ విశ్రాంతి రోజులకోసం ఎంతగా ఎదురు చూశానని! అంటాను” ఆనుకుంది సార్వతి. “నే వేసిన బొమ్మలుచూసి ప్రముఖులే ముక్కుమీద వేలు వేసుకుంటారు!” మైకంలో పడ్డట్టు మగతలో పడింది సార్వతి.

“ఇక్కడా ఉన్నావు? ఆకలితో చస్తాంలే!” గుమ్మంలో నిలబడి అడుగుతున్నాడు నానిగాడు. “అప్పుడే మధ్యాహ్నం

అయిందా? ఒక్క ఉదుటున తేచింది పార్వతి. “ఎన్నిసార్లు పిలిచినా పలకవేం?” అప్పుడే కోపంతో ముఖం ముడుచుకు పోయింది నానిగాడికి.

“బ్లిదపోయాను నాన్నా, ఇదిగో ఓ క్షణంలో అన్నం పెట్టేస్తాను” అంటూ ఒంట్లో బాగుండకపోవడం, సంగీత సాధన, బొమ్మలు గీయడం-అన్నీ మరిచి, హడావిడిగా వంటింట ప్రవేశించేసింది పార్వతి. అప్పటికే ఉప్పువేసి ఉడికించి ఉంచిన చిన్న చిన్న బంగాళాదుంపలు తీసి చూస్తున్నాడు నానిగాడు. “అవి రాత్రికి వేయిస్తాను. తీయకు” అంది. “సరే ఒకటి తీసుకుపో; చేతులు కడుక్కురా” అంది.

వాడికి భోజనం పెట్టి, అన్నీ సర్ది, హాల్లోకి వచ్చింది పార్వతి. పండగ ఇంకా రెండు వారాలుంది. “కాలం ఎలా పరుగెడుతుంది? దానికి విశ్రాంతి అవసరంలేదు శాబోలు! అనుకుంది. “ధర్మామీటరు ఎక్కడ పెట్టానో? ఒంట్లో బాగు లేదంటే—కృష్ణమూర్తి ఏమంటాడో? ఇప్పుడిప్పుడే కొంచెం వెనకేస్తున్నది కాస్తా ఈ పాపకి కర్పయిపోతుందా? “ఈ పాప నాకొద్దు; నాకు విశ్రాంతి కావాలి. నాకీ పాప వద్దు బాబూ,” అని నిట్టూర్చింది. కిటికీలోంచి చూస్తూంటే— తను తలపోసిన ఊహలన్నీ వండుటాకులు రాలిపడుతున్నట్టు నేల రాలిపోయాయి అనిపించింది. ఎప్పుడు లోపలికి వచ్చాడో కృష్ణమూర్తి.

“ఇక్కడా ఉన్నావు?” అంటూ పార్వతిని పొదివి పట్టుకున్నాడు.

“అందరూ నన్నిలాగే పక్కరిస్తారేం? “ఇక్కడా

వున్నావు?" అంటూ? అందరిలాగా మాల్లో అనో ఓ చిరు నవ్వుతోనో నన్నెందుకు పక్కరించరు?" అంది పార్వతి. "నీ కొనం చూస్తున్నానుకాబట్టి;" ఒక్క ముక్కలో సమాధానం చెప్పి పార్వతిని హృదయానికి హత్తుకున్నాడు కృష్ణమూర్తి. "నిన్ను గురించే ఆలోచిస్తాంగాబట్టి," అంటూ పార్వతి పెదవులపై గాఢంగా ముద్దు పెట్టుకున్నాడు.

"నా ఒళ్ళు వేడిగా ఉందా?" అడిగింది పార్వతి. "బ్వరం వచ్చినట్టుంది. ధర్మావీటారు మళ్ళీ ఎక్కడో పెట్టె సినట్టున్నాను."

"నా నైస్! నీకు బ్వరమేమిటి?" అని కాగలి బిగిస్తూ "వెచ్చగా వున్నావు!" అన్నాడు బొంగురుపోయినకంఠంతో. "బ్వరం లేదా?" ఆశ్చర్యంగా అడిగింది పార్వతి. "లేదు. కావాలని ఉందా?" చిలిపిగా అడిగాడు కృష్ణమూర్తి.

"వచ్చినట్టుండే పొద్దుట" అంది పార్వతి.

"పార్వతీ, మనం ఎంత హాయిగా ఉన్నాము; ఈ రోజులు గడిచిపోనివ్వను పార్వతీ. ఇవేకదా కోరుకోతగ్గ రోజులు?" అంటూ చిరుచెమటలతో తడిసిన పార్వతి ముంగురులు సరిచేశాడు కృష్ణమూర్తి.

ఇవా కోరుకోతగ్గ రోజులు! ఊపిరి సలవని రోజులు!

"సంవత్సరాలు క్షణాల్లా దొర్లిపోతాయి" అంటూ న్నాడు కృష్ణమూర్తి.

'ఈసారి జాగ్రత్తగా ఉంటాను—' ముందట్టించీ కూడా మొనతేలి, తన వేళ్ళ కొసలని చూసుకుంటూ అను

కుంది పార్వతి. “బొమ్మలు...కుంచెలు...ముఖమల్ లాంటి పసివాని చెంపలు నిమరుతాయి వేళ్ళు” అనుకుంది. “పాప వస్తే ఈ చేతులకి మళ్ళీ ఎంతపని?” అంది.

“ఏమిటి పార్వతి! మళ్ళీ పాపాయి! మైగాడ్, నిజంగా నువ్వు క్రియేటివ్ జీనియస్వి!” అంటూ ఆశ్చర్యంతో తబ్బిబ్బ అయే కృష్ణమూర్తి చేతుల్లోంచి తప్పించు కొంటూ—

“మధ్యాహ్నం భోజనం వద్దేమిటి?” అంటూ దారి తీసింది. వెళుతూంటే దార్లో పేపర్లమీద కనపడ్డ ధర్మా మీటరుని తీసుకువెళ్ళి పోవులడల్లా జనక దాచింది పార్వతి.

“అక్కడే అది జాగ్రత్తగా ఉంటుంది” అనుకుంది!

ఆశ్చర్యంనుండి తేరుకోకుండానే కృష్ణమూర్తి వంటింట్లోకి వచ్చాడు. “నువ్వెప్పుడూ టెక్నికల్ న్వప్నంలాగా ఉంటావు నాకు.” అంటూ పార్వతి చేతిలో గరిటె పక్కన పెట్టి తన కౌగిలిలోకి తీసుకున్నాడు. తిరిగి ఈసారేనా మోసం చేయకు. నీలాంటి అమ్మాయి వద్దా మనకు.” అంటూ విప్పారిన పార్వతి కళ్ళలోకి చూశాడు కృష్ణమూర్తి. అనుకోకుండానే అతని మెడచుట్టూ తన చేతులువేసి, అతని మెడ వంపులో ముఖం దాచుకుంది పార్వతి.